

بِسْمِ اللّٰهِ الرَّحْمٰنِ الرَّحِيْمِ

وَلِلّٰهِ الْفَتْلٰلُ الْكَنْتُ لِلّٰهِ الْعَلِيِّ بَلِّعَ سُو

او اے محوب! تم پہلے جس قبل پر تھے ہم نے وہ اسی یہ تقریباً تھا کہ عجیں کون رسول کی پڑی کرتا ہے (بقرہ: ۱۲۳)



قِبْلَة

پروفیسر ڈاکٹر محمد سعید احمد
ایم۔ لے ، پی - ایچ۔ ڈی

بین الاقوامی سلسلہ اشاعت نمبر



ادارہ مسعودیہ، اسلامی جمہوریہ پاکستان، ۱۹۹۶/۱۳۱۷ء
۵۰۶/۲ - ای، ناظم آہاد - کراچی (سنہ)

فَعَلَّا جَعْلَنَا الْقِبْلَةَ الَّتِي كُتُبَ عَلَيْهَا إِلَكَ
 لَنْ تَعْلَمُ مَنْ يَتَّبِعُ الرَّسُولَ - رُسُوْلَةَ تَبَعَّدَهُ (۱۳۷)
 تم پہلا جس قبلے پر تھے ہم نے وہ اسی یہی مقرر کیا تھا کہ
 دیکھیں کون رسول کی پیشہ وی کرتا ہے



قبلہ

(جبل اللہ)

پروفیسر ڈاکٹر محمد مسعود احمد


ایم۔ اے۔ پی۔ ایچ۔ ڈی


بَدْنُ الْأَقْوَالِ مِنْ سِلْسلَةِ مَنْهَرٍ

ادارہ مسعودیہ ۵، ۵-۱، ناظم آباد کراچی سندھ

اسلامی جمہوریہ پاکستان

۶۱۹۹۶ / ۱۳۱۶







بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي وَنُسَلِّمُ عَلَى رَسُولِهِ الْكَرِيمِ

انسان جس سے محبت کرتا ہے، دل اسی کی طرف کھینچتا ہے، ایک فارسی شاعر نے کیا
خوب کہا ہے۔

دارم و کے قبلہ نامی خوانش رُوس تے او می کند ہر چند کہ می گر داش
(میرا ایک چھوٹا سا دل ہے جس کو میں قبلہ نما کہتا ہوں، میں کتنا ہی اس کو گھماوں پھراوں
گردہ تو رُخ اسی کی طرف کرتا ہے۔)


حضور انور صلی اللہ علیہ وسلم کے ردِ ضَرَّه اقدس پر حاضر ہونے والوں کا یہی حال ہے۔ اور
یہ حال کیوں نہ ہو، اللہ اور اس کے فرشتے بھی آپ کی طرف متوجہ ہیں، رحمتیں بھیج رہے ہیں
ہم کو بھی یہی حکم ہے کہ آپ کی طرف متوجہ رہیں، صفت و ثنا کریں اور درود و سلام بھیجیں،
محبت کا حق ادا کریں ————— یَا يَهَا الَّذِينَ أَمْنُوا صَلُّوا عَلَيْهِ وَسَلِّمُوا
تَسْلِيمًا ○ (احزاب : ۵۶)

ہاں درِ کریم (صلی اللہ علیہ وسلم) پر حاضر ہونے والے ہزار آرزوں اور تمناؤں کے بعد پہنچتے
ہیں ————— کچھ اسی آرزو میں تڑپ رہے ہیں ————— بہت سے اسی آرزو میں
مر گئے ————— نہیں نہیں زندہ ہو گئے ہے

قَمَتْ نَلْجَرْ كُرْشَةَ شَمْشِيرِ عِشْقِ يَافِتْ
مر گئے کہ زَمَدْگَانْ بُدْعاً آرزو کنند

مگر جو پہنچ گئے، ان کی بیقراریاں اور آہ و زار بیاں شنیدنی دیدنی میں —————
دل سنجالے ہوتے، آنسوؤں پر بند باندھے ہوتے، آرزوؤں پر پھرے بٹھائے ہوتے،
با ادب ہاتھ باندھے کھڑے ہیں ۴۷
ادب گاہیست زیر آسمان از عرش نازک تر !

مگر ہاتھ باندھنے نہیں دیتے — دعا کے لیے ہاتھ اٹھلتے ہیں، ہاتھ اٹھانے
نہیں دیتے — قبلہ کی طرف رُخ پھیر دیتے ہیں — اللہ اللہ آنے
ولے کس لگن سے آتے ہیں، کس چاہت سے آتے ہیں — حیران ہیں کہ درکریم
(صلی اللہ علیہ وسلم) سے رُخ کیوں پھیریں؟ — اللہ نے تو اسی طرف متوجہ کیا ہے،
اللہ اور فرشتے خود بھی اس طرف متوجہ ہیں، — جو اس طرف متوجہ ہو گیا وہ اللہ کی طرف
متوجہ ہو گیا — جو اس در سے پھر گیا وہ اللہ سے بھی پھر گیا — شاید راز
محبت ان کو نہیں معلوم جن کو معلوم ہونا چاہیئے تھا — بہترین بحلاٰئی یہ ہے کہ
بھائی کو اچھی باتیں بتا دی جائیں — قرآن کریم اور احادیث شریفہ اچھی باتوں سے
معمور ہیں — آیے قرآن حکیم کھولیں، احادیث شریفہ دیکھیں — خود بھی
دیکھیں اور اپنے بھائیوں کو بھی دکھائیں — شاید بات سمجھیں آجائے —
شاید کوئی نکتہ دل میں بلیٹھ جائے — بیقراروں کی آرزدیمیں پوری ہو جائیں —
آنسوؤں کی سو نعات قبول ہو جائے —




”قبلہ“ کے معنی ہیں ”وہ چیز جس کی طرف رُخ کیا جائے“ — چونکہ نماز
میں بیت اللہ کی طرف رُخ کرتے ہیں اس لیے اس کو ”قبلہ“ کہا جانے لگا —
ہر قوم کا ایک ”قبلہ“ رہا ہے جس کا قرآن حکیم میں اس طرح ذکر کیا گیا ہے —
وَ لِكُلِّ وِجْهَةٍ هُوَ مَوْلَى هَا رَبِّهِ (بقرہ: ۱۳۸) — اور ہر کسی واسطے ایک
سمت ہے (یعنی قبلہ) جس کی طرف وہ منہ کرتا ہے — کسی فاص سمت رُخ
کرنے والے مقصد نہیں، جہاں اور مقاصد ہیں، وہاں ایک یہ بھی مقصد ہے کہ ملت میں وحدت
اور بیکھبی قائم رہے اور پوری قوم متحداً الجہت نظر آئے — اسی لیے جب فرعون

نے بنی اسرائیل کی زندگی اجیرن کر دی اور مسجدوں میں نماز پڑھنا ممکن نہ رہا تو ان کو قبلہ رُخ نماز پڑھنے کا حکم ہوا (یونس: ۸۷) — اس سے معلوم ہوا کہ سمت کے تعین میں تقاضی، قومی، مذہبی، جغرافیائی اور تاریخی اہمیت ہے — سمت متعین کرنے کا ہرگز یہ مقصد نہیں کہ اللہ اُدھر ہی ہے دوسری طرف نہیں، ایسا خیال بھی کفر ہے — قرآن کریم نے اس خیال کی تکذیب کرتے ہوئے فرمایا — وَ لِلَّهِ الْمُشَرِّقُ وَ الْمَغْرِبُ فَإِنَّمَا تُوَلُّوْا فَشَعَرَ وَجْهُهُ اللَّهِ طَرِيقٌ (۱۱۵: بقرہ)

”اوْرَشَرَقٍ وَمَغْرِبٍ اللَّهُ ہی کا ہے جس طرف منہ کر داُدھر ہی وجہ اللہ ہے۔“

پھر انسان کو یہ بھی خیال آسکتا ہے شاید کسی خاص طرف منہ کرنے اور رُخ پھیرنے میں کوئی نیکی ہو! — قرآن حکیم نے اس خیال کی بھی تردید فرمائی اور فرمایا

لَيْسَ الْبَرَّ أَنْ تُوَلُّوْا وَجْهَكُمْ قَبْلَ الْمَشَرِّقِ وَ الْمَعْرِبِ (بقرہ: ۱۱۶) — ”مشرق اور مغرب کی طرف تمہارا منہ کر لینا نیکی نہیں“ — نیکی کا تعلق ایمان اور قلب کی خاص کیفیت سے ہے، ظاہر سے نہیں، اس یے اگر کوئی صحراء میں سمت قبلہ معلوم نہ کر سکے تو جسمت کو اسکا دل قبلہ بنا نماز پڑھنے کے نماز ہو جاتے گی کیوں کہ ہر طرف اللہ ہی اللہ ہے۔



بَيْتُ اللَّهِ شَرِيفٌ دُنْيَا میں سب سے پہلی عبادت گاہ اور سب سے پہلا قبلہ ہے
إِنَّ أَوَّلَ بَيْتٍ وَّضِعَ لِلنَّاسِ لَلَّذِي بَيَّنَةَ مُبَرَّكًا
وَهُدًى لِلْعَالَمِينَ ○ (آل عمران: ۹۶) — یہ شک سب میں پہلا گھر جو لوگوں کی عبادت کے لیے مقرر ہوا، وہ ہے جو مکہ میں ہے، برکت والا اور سارے جہاں کا راہنمَا — پھر رفتہ رفتہ دنیا والے گمراہ ہونے لگے، ان پر

طوفان آیا، بیت اللہ اٹھا لیا گیا — صدیوں بعد حضرت ابراہیم اور حضرت اسماعیل علیہما السلام نے اللہ کے حکم سے بیت اللہ کی بنیادوں کو دوبارہ اٹھایا — وَإِذْ يُرْفَعُ
 اَبْرَهِيْسُرُ الْقَوَاعِدَ مِنَ الْبَيْتِ وَاسْمَاعِيلُ رَبَّنَا تَقَبَّلُ مِنَّا إِنَّكَ أَنْتَ
 السَّمِيعُ الْعَلِيمُ ○ (بقرہ : ۱۲) — اور جب ابراہیم اور اسماعیل اس گھر کی بنیادیں یہ کہتے ہوئے اٹھلتے تھے، اے ہمارے رب! ہم سے قبول فرمائشک تو ہی ہے سنتا جانتا۔ — جب یہ دونوں بنیادیں اٹھا رہے ہے تھے تو حضور انور صلی اللہ علیہ وسلم کی آمد آمد کی دعا مانگ رہے تھے — رَبَّنَا وَابْعَثْ فِيهِمْ رَسُولًا
 مِنْهُمْ يَتَلَوُ عَلَيْهِمْ أَبْيَاتٍ وَيُعَلِّمُهُمُ الْكِتَبَ وَالْحِكْمَةَ وَيُنَزِّلُ
 إِنَّكَ أَنْتَ الْعَزِيزُ إِنَّكَ الْحَكِيمُ ○ (بقرہ : ۱۲۹) — اے ہمارے رب! اور بھیج ان میں ایک رسول انہیں میں سے کہ ان پر نیری آئیں تلاوت فرمائے انہیں نیری کتاب اور سختہ علم سکھائے اور انہیں خوب سخرا فرمائے، بے شک تو ہی ہے غالب حکمت والا — حضرت ابراہیم اور حضرت اسماعیل علیہما السلام کا بیت اللہ کی بنیادیں اٹھانا اور بنیادیں اٹھاتے وقت حضور انور صلی اللہ علیہ وسلم کو یاد فرمانا اور آپ کے لیے دعا کرنا سرور عالم صلی اللہ علیہ وسلم کے علم میں تھا اسی لیے آپ فرماتے تھے "میں ابراہیم کی دعا ہوں" — (البداية والنهاية، ج ۲، ص ۲۵) — حضور انور صلی اللہ علیہ وسلم اولاد اسماعیل (علیہ السلام) سے تھے اور آپ کی نگاہ کرم بیت اللہ ہی پر تھی، جب تاہیہ میں آپ نے نبوت کا اعلان فرمایا اور نماز فرض ہونی تو بیت اللہ ہی مسلمانوں کا پہلا قبلہ قرار پایا — اعلان نبوت سے قبل بھی اہل مکہ کی عبادت گاہ بیت اللہ ہی تھا گواں کو یتوں اور مقدس ہستیوں کی تصاویر سے آئو وہ کر دیا گیا تھا قبلہ قرار پانے کے بعد مسلمان اس سمت سجدہ کرتے تھے۔ مگر دیکھنے والوں پر یہ راز نہ کھلا تھا کہ سجدہ کرنے والے بیت اللہ کی سمت تقدیم عادت کی بنا پر سجدہ

کر رہے ہیں یا سو ر عالم صلی اللہ علیہ وسلم کی اطاعت و پیروی میں سجدہ کر رہے ہیں ہم کو نہ کبلہ سے مقصود خود بیت اللہ نہیں بلکہ آپ کی اطاعت و پیروی ہے — مَنْ يُطِعِ الرَّسُولَ فَقَدْ أَطَاعَ اللَّهَ (نساء : ٨٠) — جس نے رسول کی اطاعت کی بٹک اُس نے اللہ کی اطاعت کی ۔ — حضور انور صلی اللہ علیہ وسلم جب تک کہ معظمہ میں رہے بیت اللہ ہی قبلہ رہا — ۶۲۲ھ میں جب آپ نے مدینہ منورہ ہجرت فرمائی تو پہلے ہی سال بیت اللہ کے بجائے بیت المقدس قبلہ قرار پایا جو تقریباً اماہ تک رہا — اس تبدیلی سے دیکھنے والوں کو مہاجرین کی استفامت اور حضور انور صلی اللہ علیہ وسلم سے ان کے کمال الْفَتْ و محبت کا حال معلوم ہو گیا — تیرہ برس جو قبلہ رہا اُس کو حضور انور صلی اللہ علیہ وسلم کی اطاعت و محبت کی خاطر آن کی آن میں بلا چون و پرا چھوڑ دیا گیا — سب کے رُخ بیت اللہ سے بیت المقدس کی طرف پھر گئے — مگر منافقین کا سال ظاہر ہو گیا — جیسا کہ عرض کیا گیا تقریباً ، اماہ تک بیت المقدس قبلہ رہا ، اہل مدینہ خوش تھے کیونکہ ظہورِ اسلام سے قبل ان کا قبلہ بیت المقدس ہی تھا — لیکن انصار مدینہ (جو یہودیت اور نصرانیت کو چھوڑ کر مسلمان ہوتے تھے) کے دل کا حال نہیں کھلا تھا کہ وہ بیت المقدس کی طرف سجدہ اس لیے کہ رہے ہیں کہ حضور انور صلی اللہ علیہ وسلم کا رُخ اس طرف ہے یا سابقہ عادت کی وجہ سے سجدہ کر رہے ہیں — حضور اکرم صلی اللہ علیہ وسلم کی توجہ گرامی بیت اللہ کی طرف تھی — ۶۲۴ھ میں ایک روز نماز ہی میں یہ آرزو دل میں لیے بار بار آسمان کی طرف نظر اٹھاتے ، کاش بیت اللہ قبلہ ہو جائے — دلوں کا حال جاننے والے نے آن کی آن میں محبوب کریم صلی اللہ علیہ وسلم کی تمنا پوری کر دی — اپانک وحی نازل ہوئی — قدْ نَّا مِنْ تَقْلِبَ وَجْهَكَ فِي السَّمَاءِ فَلَنُوَلِّيَنَّكَ قِبْلَةً تَرْضِهَا صَفَوَلِ وَجْهَكَ شَطْرَ الْمَسْجِدِ الْحَرَامِ وَجَيْشُ مَا كُنْتُمْ

فَوَلُوا دُجُونَ هَكُمْ شَطَرَةٌ الْآيَه (بقرہ : ۱۳۲) —— ”بیشک ہم تمہارے چہرے کا آسمان کی طرف بار بار اٹھنا کھر ہے یہ تو ہم ضرور تم کو اس قبلہ کی طرف پھیر دیں گے جس میں تمہاری خوشی ہے۔ ابھی مسجد حرام کی طرف اپنا منہ پھیر لو اور (اے مسلمانو!) تم جہاں ہو اسی طرف منہ پھیر اکرو“ —— ہے

اے زہے شانِ عبدیت تری!

تو جدھر ہے، اُدھر خُدا ہے

تحویل قبلہ نے ایک طرف حضور انور صلی اللہ علیہ وسلم کی محبوبیت کو عالم آشکار کیا تو دوسری طرف دلوں کے راز کھول دیئے —— مومن و منافق الگ ہو گئے —— انسان کی نظر ہے صدیوں کی عادت آئین واحد میں نہیں چھپتی —— دلوں میں چورچھپے رہتے ہیں —— اللہ تعالیٰ نے روز اول ہی کھرا اور کھوٹا الگ کر دیا ——

تحویل قبلہ نے یہود و نصاریٰ اور ان منافقین کو مضطرب کر دیا جو حضور انور صلی اللہ علیہ وسلم کی محبت و اطاعت میں نہیں بلکہ عادۃ بیت المقدس کی طرف سیدھہ کر رہے تھے — ان کے دل کے چور نظاہر ہو گئے اور اعترافات ہونے لگے، —— سَيَقُولُ السُّفَهَاءُ
مِنَ النَّاسِ مَا وَلَهُمْ عَنْ قِبْلَتِهِمُ الَّتِي كَانُوا عَلَيْهَا طَقْلُ اللَّهِ الْمَتْرِقُ
وَالْمَغْرِبُ (الآیہ ربعہ : ۳۲) —— ”بیوقوف کہیں گے، مسلمان جس قبلہ پر تھے کس بات نے اُن کو اس قبلے سے پھر دیا؟ تم کہہ دمشرق و مغرب تو اللہ ہی کا ہے“ —— یعنی جب ہرمت اسی کی ہے تو ایک سمت کو چھوڑ کر دوسری سمت منہ کرنے پر اعتراض کرنا سراسر حماقت ہے —— پھر دوسری جگہ فرمایا کہ بات قبلہ کی نہیں، بات تو ضد بحث کی ہے حالانکہ آپ کو اس طرح جانتے پہچانتے ہیں جیسے اپنے بیٹوں کو (بقرہ : ۱۳۲)

توریت میں آپ کی ایک ثانی یہ بیانی گئی تھی کہ آپ دوبلوں کی طرف یکے بعد دیگرے

رُخ کر کے نہ از پڑھیں گے —— گویا قبلہ کا بدلا جانا آپ کی نبوت کی نشانیوں میں سے ایک ثانی تھی جو ظاہر ہوئی مگر ضد کا عالم یہ ہے کہ اگر آپ اہل کتاب کے پاس ساری نشانیاں لے آئیں تو وہ آپ کے قبلے کو نہ مانیں (بقرہ : ۱۳۵) —— تحويل قبلہ کی پہلی حکمت تو معلوم ہو گئی مگر دوسرا حکمت جس کی پہلی حکمت فرع ہے نہاتہ ہی اہم اور قابل توجہ ہے۔

انسان کو یہ گوارا نہیں کہ جو چیز اُس کی قومیت، نہ سب بلکہ اُس کے وجود کی بنیاد، علامت اور نشانی ہو اُس سے اُس کو جدا کر کے اس کی بنیاد میں ہلا دی جائیں —— سارے عالم میں فساد اسی جذبہ قومیت کی وجہ سے ہے —— اپنے قومی آثار میں سے ادنیٰ چیز بھی کوئی چھوڑنے کے لیے تیار نہیں —— مگر جب کسی سے محبت کی جاتی ہے تو ساری بنیادیں ہل جاتی ہیں —— اگر کسی محبت کرنے والے نے، محبوب کی خاطر اپنی محبوب چیزوں کو نہ چھوڑا، اس نے محبت کرنی نہ جانی اور محبوب کی قدر نہ پہچانی —— اللہ تعالیٰ قبلہ کو تبدیل کر کے عاشقوں کے دل کی اس کیفیت کو دکھانا چاہتا ہے —— کس نے محبوب کریم صلی اللہ علیہ وسلم کی خاطر بسou کے قبلہ کو چھوڑ کر اُس کو قبلہ بنایا جس کو محبوب نے قبلہ بنایا —— کس کی نظر محبوب پر رہی؟ —— کس کی نظر قبلہ پر رہی؟ —— کامیاب ہوا جس کی نظر محبوب پر رہی، نامراد ہوا جس کی نظر قبلہ پر رہی —— سینتے سینتے، راز محبت سے پرده اٹھایا جا رہا ہے —— وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعُ الرَّسُولَ مِمَّنْ يَنْقَلِبُ عَلَى عَقِبَيْهِ ط (آلہ یہ ربقرہ ۱۳۳) —— "اور جس قبلہ پر آپ تھے وہ ہم نے اس لیے مقرر کیا تھا کہ یہ دیکھیں کون آپ کے پچھے پچھے چلتا ہے اور کون اُلٹے پاؤں پھر جاتا ہے؟" —— یعنی کون آپ کی اطاعت میں بیت المقدس کی طرف سجدہ کرتا ہے اور کون آپ کو چھوڑ

کر بیت اللہ کی طرف سجدہ کرتا ہے — مدینہ منورہ سے بیت المقدس شمال کی طرف ہے اور بیت اللہ جنوب کی طرف — شمال سے الہ پاؤں پھرنے والا جنوب ہی کی طرف جائے گا یعنی بیت المقدس سے منه پھیرنے اور آپ کی اطاعت نہ کرنے والا بیت اللہ ہی کی طرف جائے گا — مگر اللہ کو یہ بات پسند نہیں کہ حضرت محمد صلی اللہ علیہ وسلم نظر کھی جائے اور صرف وصرف قبلہ کی طرف نظر کھی جائے۔

اصل مقصد توحضور انور صلی اللہ علیہ وسلم کی اطاعت و پیروی ہے —

بیت اللہ اس یے قبلہ ٹھہر اکہ وہ آپ کا منظور نظر تھا —

ہم اس فکر میں ہیں کہ جب سرکار دو عالم صلی اللہ علیہ وسلم سامنے ہوں تو رُخ آپ کی طرف کریں یا قبلہ کی طرف — دعا کے لیے ہانہ آپ کی طرف اٹھائیں یا قبلہ کی طرف؟ — مگر جب مذکورہ آیت کریمہ اور مشکوٰۃ شریفہ کی یادیث پاک سامنے آتی ہے تو سارے دسوے اور اندیشے کافور ہو جاتے ہیں — وَعَنْ أَبْنِ خُزَيْمَةَ بْنِ ثَابَتٍ عَنْ عَمِّهِ أَبِي خُزَيْمَةَ إِنَّهُ يَرَى فِيمَا يَرَى النَّاسُ إِمْرَأَتَهُ سَجَدَ عَلَى جِهَةِ التِّبِيِّ صَلَّى اللَّهُ عَلَيْهِ وَسَلَّمَ فَأَخْبَرَهُ فَأَضْطَلَ جَعَلَهُ وَقَالَ صَدِيقٌ رُوَيَّاكَ فَسَجَدَ عَلَى جِهَتِهِ

(مشکوٰۃ شریفہ، ج ۲، ص ۳۸) — ”ابن خزیمہ بن ثابت سے روایت ہے کہ انکے چھا حضرت ابو خزیمہ رضی اللہ تعالیٰ عنہ نے خواب دیکھا کہ وہ بنی کرم صلی اللہ علیہ وسلم کی مبارک پیشانی پر سجدہ کر رہے ہیں، حضور صلی اللہ علیہ وسلم سے یہ خواب عرض کیا، آپ لیٹ گئے اور فرمایا — ”اپنا خواب سچا کرو“ چنانچہ انہوں نے آپ کی مبارک پیشانی پر سجدہ کیا“ — جب حضرت ابراہیم علیہ السلام کا نقش پا سجدہ گاہ بن سكتا ہے (بقرہ : ۱۲۵) توحضور صلی اللہ علیہ وسلم کی مبارک پیشانی سجدہ گاہ کیوں نہیں بن سکتی؟ — حضرت ابو خزیمہ رضی اللہ تعالیٰ عنہ نے

تاجِ اردو عالم حضور انور صلی اللہ علیہ وسلم کی پیشائی پر سجدہ کیا۔ — سُبْحَانَ اللَّهِ

حضرور انور صلی اللہ علیہ وسلم قبلہ محبت ہیں — اللہ نے آپ کو قبلہ بنایا

سینے سینے، قرآن کیا کہہ رہا ہے۔ قُلْ إِنْ كَانَ أَبَاءُكُمْ وَآبَاءَنَا

كُمْ وَإِخْوَانُكُمْ وَآزْوَاجُكُمْ وَعَشِيرَتُكُمْ وَآمُوالُ أَقْرَبَ

فُتُمُوهَا وَتِجَارَةً تَخْشَونَ كَسَادَهَا وَمَسْكَنَ تَرْضُونَهَا

أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَصُوا

حَتَّىٰ بَيْأَاتِ اللَّهِ يَا مُرِّهِ وَاللَّهُ لَا يَهْدِي الْقَوْمَ الْفَسِيقِينَ ○

(توبہ : ۲۴) — آپ کہہ دیجئے اگر تمہارے بیٹے، تمہارے بھائی، تمہاری بیویاں

تمہارے عزیز رشتہ دار، تمہاری جمع پوچھی، تمہاری تجارت جس کے نقصان کا تم کو کھٹکا لگا رہتا

ہے، تمہارے من بجلتے مکانات دی سب تم کو اللہ و رسول اور اس کی لاد میں جہاد کرنے

سے زیادہ محبوب ہوں تو اللہ کے حکم کا انتظار کرو، بیشک اللہ سرسکشوں کو ہدایت نہیں

دیتا؛ — آیت کریمہ میں اس کو سرکش کہا گیا ہے جو آپ سے منہ پچیرتا ہے کیونکہ

منہ پچیرنا محبت و ادب کے منافی ہے اور آیت میں حضور انور صلی اللہ علیہ وسلم سے کمال

محبت و ادب کا مطالبہ کیا گیا ہے — تمام فرشتوں کو حکم ہوا کہ حضرت آدم

علیہ السلام کو سجدہ کریں اور حکم دینے والا وہ لا شریک لہ تھا — وَإِذْ قُلْنَا

لِلْعَالَمِينَ كَتَأْسُجُدُ وَالْأَدَمَ فَسَجَدَ وَالْأَيْلِيْسَ طَهْرَهُ، الآیہ (بقرہ : ۲۴)

— ”اور جب نہم نے فرشتوں کو حکم دیا کہ آدم کو سجدہ کرو تو سب سجدے میں کہ پڑے

مگر شیطان، اُس نے نہ مانا“ — شیطان نے پیچھے پھیر لی اور مرد و داڑلی ٹھہرا

قرآن کریم میں اس واقعہ کا بار بار ذکر کیا گیا ہے — سورہ اعراف میں (آیت

نمبر ۶۱)، سورہ اسراء میں (آیت نمبر ۶۱)، سورہ کہف میں (آیت نمبر ۵۵) سورہ طہ میں

(آیت نمبر ۱۱۵) اور سورہ جھر میں (آیت نمبر ۲۹) فرمایا کہ کوئی فرشتہ نہ بچا سب ہی نے

سجدہ کیا — فَإِذَا أَسْوَيْتُهُ وَنَفَخْتُ فِيهِ مِنْ رُوْحِي فَقَعُوا لَهُ سِجْدَيْنَ ○ فَسَجَدَ الْمُلِئَةُ كُلُّهُمْ رَا جَمَعْوَنَ ○ (حجر: ۳۰-۲۹)

”توجب میں اسے ٹھیک کرلوں اور اس میں اپنی طرف کی خاص معزز و ح پھونک دوں تو اس کے لیے سجدہ میں گر پڑنا توجہ نہ فرشتے تھے سب کے سب سجدہ میں گر جائے۔

حضرت آدم علیہ السلام امین نورِ صطفیٰ (صلی اللہ علیہ وسلم) تھے اللہ تعالیٰ نے تغظیم و تکریم کے لیے سب فرستوں کو سجدہ کا حکم دیا اور سب ہی نے سجدہ کیا غالباً اسی وجہ سے حافظ ابن قیم نے حضور انور (صلی اللہ علیہ وسلم) کے دربار میں حاضری کے وقت زائرین کو مواجہ شریعت میں تذلل و انکساری اور سر جھکانے کی ہدایت کی ہے — کیا خوب کہا ہے :-

فَيَقُومُونَ الْقَبِيرُ وَقُفتَةَ خَاضِعٍ
مُتَذَلِّلٍ فِي السِّرِّ وَالْإِعْلَانِ

(ترجمہ) پھر قبر انور کے سامنے اس طرح ادب سے کھڑے ہوں کہ ظاہر و باطن میں مکمل خشوع و خصنواع اور تذلل و انکساری ہو۔

فَكَانَتْهُ فِي الْقَبْرِ حَرَقٌ تَأْطِقُ
وَأُنُوَاقُفِونَ نَوَّاكِسَ الْأَذْقَانُ

(شفاء الفواد، ص ۱۸۳)

(ترجمہ) آپ قبر انور میں زندہ ہیں اور کلام فرماتے ہیں، آپ کی خدمت میں حاضری دینے والے سر جھکائیں۔

مسلمان مانگنے کے لیے تو ہر کسی کے آگے ہاتھ پھیلا دیتا ہے مگر جھکتا اللہ ہی کے سامنے ہے لیکن حافظ ابن قیم کہہ رہے ہیں کہ دربار رسول (صلی اللہ علیہ وسلم) میں آنے والے بھی سر جھکائیں کہ جس نے ان کے آگے سر جھکایا حقیقت میں اس نے اللہ ہی کے آگے

سر جھکایا ————— حضرت آدم علیہ السلام کے آگے فرشتوں کا سر جھکانا، اللہ کے حضور سر جھکانا تھا کہ اللہ کے حکم سے سر جھکایا گیا، ابلیس یہ رازِ محبت نہ سمجھ سکا اور ہمیشہ ہمیشہ کے لیے مرد و دہما ————— اُس نے اللہ کے آگے سر جھکانے سے انکار نہ کیا تھا، اس نے اللہ کے محبوب کی تعظیم و تحریر سے انکار کیا تھا ————— اس نکتے کو ذہن میں رکھنا چاہیئے ————— اللہ تعالیٰ نے قرآن کریم میں اس غظیم اثاث و اقعد کا ذکر صرف بطور حکایت نہیں فرمایا بلکہ اس واقعہ سے ہم کو یہ سبق دینا ہے کہ اگر تم کو اللہ سے محبت ہے تو پھر اللہ کے محبوب کے آگے جھکنا ہے، کسی حالت میں ان سے رُخ نہیں پھیرنا ————— بیت اللہ کو مسلمانوں کا مرکز توجہ بنایا مگر سرور عالم صلی اللہ علیہ وسلم کو اپنا منظور نظر بنایا اور اپنے فرشتوں اور ایمان والوں کا مرکز نگاہ بنایا ————— اَنَّ اللَّهَ وَمَلَائِكَتَهُ يُصَلِّونَ عَلَى النَّبِيِّ
يَا يَهَا الَّذِينَ أَمْنُوا صَلُوا عَلَيْهِ وَسَلِّمُوا تَسْلِيمًا ○ (احزان: ۵۶)

بیشک اللہ اور اس کے فرشتے درود بھیجتے ہیں انس بی پر، اے ایمان والو! ان پر درود اور خوب سلام بھیجو! ————— ظاہر ہے کہ وہ مرکز توجہ زیادہ افضل ہے جو نہ صرف ایمان والوں کا بلکہ اللہ اور اس کے فرشتوں کا بھی مرکز توجہ ہے ————— ہم نماز میں بیت اللہ کی سمت اس لیے رُخ کرتے ہیں کہ حضور انور صلی اللہ علیہ وسلم نے اس سمت رُخ مبارک کیا تھا ————— حضور اکرم صلی اللہ علیہ وسلم کی سنت ہی یہ ہے، ہبہ ہم بیت اللہ کی طرف منہ کرتے ہیں تو حضور اکرم صلی اللہ علیہ وسلم کی سنت پُعمل کرتے ہیں ————— اللہ کو یہ بات پسند نہیں کہ کوئی اس کے محبوب سے منہ پھیر کر کھڑا ہو جائے ————— اس نے تو محبت کی شرطیہ لگائی ہے کہ رُخ محبوب کی طرف ہو ————— قُلْ إِنْ كُنْتُمْ تُحِبُّونَ اللَّهَ فَاتَّسِعُوْنِي يُحِبِّبُكُمُ اللَّهُ أَلَّا يَرَأِي (آل عمران: ۲۱) ————— ”تم کہہ دو اگر تم اللہ سے محبت کرتے ہو تو میری پیر دی کرو، میرے رُخ چپلو“ ————— کیوں کہ اللہ کی طرف رُخ کرنا تو میں نے ہی سکھایا ہے ————— میں نے توحید کا راز تم کو تبا

ہے ————— مسیح جو حضور مسیح کو تم کہاں جاؤ گے ؟ ————— حضرت یوسف علیہ السلام کی کنٹھن گھٹری میں حضور اوز صلی اللہ علیہ وسلم ان کے پاس داربندے ————— وَلَقَدْ هَمَتْ بِهِ وَهَقَرَبَهَا لَوْلَا أَنْ رَّأَيْهَا حَانَ رَبِّهُ (یوسف : ۲۳) ————— رب کی برہان کون ہے ؟ آپ صلی اللہ علیہ وسلم ہی تو رب کی برہان ہے ————— يَا إِيَّاهَا النَّاٌسُ قَدْ حَاءَ كُمْ بُرَهَانٌ مِّنْ رَّبِّكُمْ (نَامَہ : ۱) ————— ”اے لوگو ابے شک تمہارے پاس اللہ کی طرف سے واضح دلیل آئی“ ————— حضرت یوسف علیہ السلام جو عکسِ جمالِ صسطفے (صلی اللہ علیہ وسلم) تھے ان کو والدین اور بھائیوں نے سجدہ کیا ————— وَرَفَعَ أَبَوَيْهِ عَلَى الْعَرْشِ وَخَرَّ وَاللهُ سُجَّدَ إِلَيْهِ (یوسف : ۱۰۰) ————— اور اپنے والدین کو تخت پر اونچا بٹھایا اور سب ان کے آگے سجدے میں گرد پڑے ” ————— غور فرمائیں عکسِ آفتاب کو سجدہ کیا جائے اور آفتاب بہوت کے آگے دعا کے لیے ہاتھ اٹھانا بھی جرم ٹھہرے ! ————— حضور کی شان تو یہ ہے کہ نماز میں بھی یاد فرمائیں تو حاضر ہونا ہی ہونا ہے، ذرا تاخیر نہیں کرنی ————— ایک صحابی نماز پڑھ رہے تھے، سرکار دو عالمِ صلی اللہ علیہ وسلم نے آواز دی، نہ آئے ————— پھر آواز دی، نہ آئے ————— تھوڑی دیر بعد حاضر ہوتے۔ ————— ارشاد ہوادی رکیوں لگی ————— عرض کی نماز پڑھ رہا تھا ————— فرمایا ————— کیا تم نے یہ آیت نہیں پڑھی ————— يَا إِيَّاهَا الَّذِينَ أَمْنُوا اسْتَجِيبُوا لِلَّهِ وَلِرَسُولِ إِذَا دَعَاكُمْ لِمَا يُحِبُّونَ وَقَاتَ الْآیَہ (انفال : ۲۳) ————— ”اے ایمان والو، اللہ اور اس کے رسول کا حکم بجا لاؤ“ وقت وہ تم کو اس کام کی طرف بلا یہیں جس میں تمہاری زندگی ہے ” ————— سبحان اللہ حکم یہ ہے کہ اگر سرکار بلا یہیں تو نمازی قیدہ سے منہ پچھیر کر اس قبلہ مجست کے حضور حاضر ہو۔ ————— کام حضور صلی اللہ علیہ وسلم کا ہو رہا ہے، ارشاد کی تکمیل ہو رہی ہے اور نماز پڑھنے والا نمازیں ہے ————— جب کام کر کے نمازوں میں سے شروع کرے جہاں سے چھوڑی تھی۔

آپ نے مقامِ محبوبیت ملاحظہ فرمایا۔

ایک اور واقعہ قابل توجہ ہے جس کو حضرت انس رضی اللہ عنہ نے روایت فرمایا ہے
 حضور انور صلی اللہ علیہ وسلم کے ایام علامت میں ایک روز صحابہ کرام مسجد نبوی
 شریف میں حضرت ابو بکر صدیق رضی اللہ عنہ کی امامت میں نماز پڑھ رہے تھے کہ اپنے حضور
 انور صلی اللہ علیہ وسلم نے کاشانہ اقدس کا پردہ اٹھایا اور صحابہ کرام کو دیکھ کر مسکرا دیئے
 خوشی کے اارے صحابہ کرام کی نظروں نماز ہی میں حضور انور صلی اللہ علیہ وسلم کے چہرہ مبارک کی طرف
 لگ گئیں، قریب تھا کہ سب نماز توڑ دیتے مگر حضور انور صلی اللہ علیہ وسلم نے اشادہ فرمایا کہ نماز
 مکمل کرو۔ پھر آپ کاشانہ اقدس میں تشریف لے گئے اور پردہ ڈال دیا۔
 یہ حدیث بخاری شریف میں موجود ہے، راوی نماز میں شریک تھے، روایت کے الفاظ سے
 اندازہ ہو رہا ہے کہ وہ پچشم خود ملاحظہ فرماتے ہیں اور بیان فرماتے ہیں، آپ بھی اس روایت
 کے الفاظ ملاحظہ فرمائیں۔

۱) قَدْ كَشَفَ سِرْ حُجَّرَةَ عَائِشَةَ فَنَظَرَ إِلَيْهِمْ وَهُمْ فِي

صفوف الصلاوة

۲) ثُرَّتَ بَسَمَ يَضْحَكُ

۳) فَنَكَصَ أَبُوبَكَرٍ عَلَى عَقِبَيْهِ لِيَصِلَ الصَّفَّ

۴) وَهُمَ الْمُسِلِّمُونَ آنِ يَفْتَتِنُوا فِي صَلَاةِ تَهْمُرْ

۵) فَأَشَارَ إِلَيْهِمْ بِيَدِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ

۶) ثُرَّدَ خَلَ الْحُجَّرَةَ وَأَرْخَى التِّسْتَرَ

ربخاری شریف : ج ۲ ، ص ۲۶ ، لاہور)

یہ ساری باتیں جب ہی بیان کی جاسکتی ہیں جب راوی دیکھ رہا ہو اور حدیث
 کے الفاظ سے معلوم ہوتا ہے کہ راوی حضرت انس رضی اللہ عنہ، دوسرے صحابہ کرام کے

ساتھ نماز میں شامل تھے ————— کاشاہ اقدس قبلہ سے بائیں جانب تھا، صحابہ کرام نے نماز ہی میں بائیں جانب رُخ پھیر کر سرور عالم صلی اللہ علیہ وسلم کی زیارت کی مگر کسی کی نماز نہ ٹوٹی، حضور انور صلی اللہ علیہ وسلم کا اشارہ پاک نماز مکمل کی گئی ————— قابل توجہ نکتہ یہ ہے کہ جب آپ کی طرف رُخ پھیرنے سے نماز میں خلل واقع نہ ہوا تو دعا میں آپ کی طرف رُخ پھیرنے سے کیسے خلل واقع ہو سکتا ہے پہنچ کر دعا کرتے وقت قبلہ رو ہونا بھی ضروری نہیں اگر ایسا ہوتا تو آپ خطبہ جماعت میں قبلہ کی مخالف سمت بارش کے لیے دعا نہ فرماتے —————

(سچاری شریف ج ۳، ص ۹۹ لاہور) ————— یہ بائیں نورانی عقل سے سمجھنے کی ہیں جو محبت رسول صلی اللہ علیہ وسلم سے پیدا ہوتی ہے ————— سرور عالم صلی اللہ علیہ وسلم اپنے پیاروں سے فرماتے ہیں ————— منْ لَمْ يَرِدْ قَبْرِيْ فَقَدْ حَفَّانِيْ (نقی الدین سکی):

شفاء السقام فی زیارة خیرالنام، ص ۲۸) ————— ”جس نے میری قبر کی زیارت نہ کی اس نے مجھ پر نکلم کیا؟“ ————— اللہ اکبر اس پیار سے محبت والوں کو بلار ہے ہیں! ————— محبت و ادب کا تقاضا یہی ہے جو کھڑا ہو یا بیٹھا ہو، دست بستہ ہو یا دعا مانگ رہا ہو، رُخ آپ ہی کی طرف ہو ————— آپ نے بلا یا ہے، آپ کے در پر آئے ہیں —————


آپ سے منہ پھیر کر کہاں جائیں گے؟ ————— مذاہب اربعہ کے اکثر علماء کا اس پر اتفاق ہے کہ نادر حبب روضۃ رسول صلی اللہ علیہ وسلم پر حاضر ہو تو سلام اور دعا کے وقت اپنا رُخ آپ ہی کی طرف رکھے۔ امام نقی الدین سکی نے اُن ماکن ہنفی شافعی، اور حنبلی علماء کے مفصل احوال نقل کئے ہیں جو دعا کے وقت قبر شریف کی طرف رُخ کرنے کے قائل ہیں (امام نقی الدین سکی: شفاء السقام فی زیارة خیرالنام، ص ۱۶۳) ————— سلف صالحین کا صدیوں یہی عمل رہا اور اب بھی جنت البقیع شریف اور شہداء راحد کے مزارات پر دعا کرنے والے اسی طرف ہاتھاٹھا کر دعا کرتے ہیں، کوئی روکنے والا نہیں روکتا ————— جب وہاں کوئی روک ٹوک نہیں تو اس دربار میں بدرجہ اولیٰ یہ روک ٹوک نہ ہونی چلتی

ہاں یہ ضروری ہے کہ جالی شریف سے چار ہاتھ دو رہے، جالی شریف کو ہاتھ نہ لگائے، یہ سیر کارہاتھ اس لائق نہیں، یہ کیا کم ہے کہ یہ کاروں اور گئے کاروں کو لپنے حضور بلال کر سرفراز فرمایا । مگر ہاں ان کے پیاروں کی بات اور ہے — حضرت بلال عبّشی رضی اللہ عنہ کو ملک شام میں زیارت ہوئی — فرمائے ہیں —

مَاهِذٰ وَالْجَفُوَةُ يَا بِلَالُ إِمَامَاتَ لَكَ تَزُورَتِي يَا بِلَالُ إِرْقَى الدِّينِ سَبَكِي:

شفاء القائم بحواله ابن عساکر، ص ۵۶) ”اے بلال یہ کیسی جفا ہے اکیا ابھی وقت نہیں آیا کہ تم ہماری قبر کی زیارت کے لیے آؤ؟“ خواب دیکھنا تھا، زیارت قبر انور کے لیے پل پڑے — شاید زیارت رضیہ رسول صلی اللہ علیہ وسلم کیلئے یہ پہلا سفر تھا جو ایک صحابی رسول نے کیا — فَرَحِكَبَ رَأْجَلَتَهُ وَفَصَدَ الْمَدِينَةَ (الیضا، ص ۵۶) ” مدینہ منورہ کے ارادے سے اپنی سواری پر سوار ہوئے“ اور حب مدینہ منورہ پہنچے — فَاتَّقَبْرَ النَّبِیِّ صَلَّی اللَّهُ عَلَیْہِ وَسَلَّمَ فَجَعَلَ یَسِیْکِی عِنْدَہُ وَیُمَرِّغُ وَجْهَهُ عَلَیْہِ (الیضا، ۵۶) ” تو قبر انور پر حاضر ہوتے، رو رہتے تھے، آنسوؤں کی جھپڑی لگتی تھی اور اپنا چہرہ قبر انور سے مل رہتے تھے“ حدیث پاک میں حضرت بلال عبّشی رضی اللہ عنہ کی حاضری کا جو نقشہ کھینچا ہے وہ بڑا ہی دل گذرا ہے — دل تڑپ جاتا ہے، آنکھیں اشکبار ہو جاتی ہیں ہاں — ہاں جس کے دل پر گزرتی ہے وہی خوب جانتا ہے۔

عاشق نہ شد می و محنت الغت نہ کشیدی
کس پیش تو غم نامہ بحران چکٹ یہ؟



جوزاً رین روضہ انور کی زیارت کے لیے آتے ہیں اور ہاتھاٹھاکر دعا مانگنا چاہتے ہیں اُن کے بارے میں مانعین کے نزدیک کتنی احتمالات ہو سکتے ہیں۔ ایک احتمال تو یہ ہے کہ حضور انور صلی اللہ علیہ وسلم کو زندہ سمجھتے ہیں دوسرا احتمال یہ ہے کہ وہ آپ کے دلیلے دعا مانگنا چاہتے ہیں، تیسرا احتمال یہ ہے کہ آپ کو (معاذ اللہ) میغود مسجد سمجھتے ہیں۔

۱) حضور انور صلی اللہ علیہ وسلم کی زندگی تو بہت عالی ہے، قرآن حسیکم تو ہر شے کی زندگی کا اس طرح ذکر فرمائے ہے — وَإِنْ هُنْ شَيْءٌ إِلَّا يُسَبِّحُ بِحَمْدِهِ وَلَكِنْ لَا تَفْقَهُوْنَ تَسْبِيْحَهُمْ عَطْرَ اسْرَاءٍ : ۳۳ ”اور کوئی چیز نہیں جو اسے سراہتی ہوتی اس کی پاکی نہ بدلے ہاں تم ان کی تسبیح نہیں سمجھتے“ — کنکرے یاں بھی بولتی ہیں، حضور انور صلی اللہ علیہ وسلم نے ان بولوں کو اپنے کرم سے ابو جہل کو سنوا دیا —

قرآن کریم میں جا بجادنیا کی زندگی کے مقابلے میں آخرت کی زندگی کا ذکر ہے — أُولَئِكَ الَّذِينَ اشْتَرَوُ الْحَيَاةَ الدُّنْيَا بِالْآخِرَةِ الَّتِي رَبَّهُمْ : ۸۶ — یہ وہی ہیں جنہوں نے دنیا کی زندگی کے بدے آخرت کی زندگی خرید لی؛ دوسری جگہ ارشاد فرمایا — لَهُمُ الْبُشْرَى فِي الْحَيَاةِ الدُّنْيَا وَ فِي الْآخِرَةِ الَّتِي رَبُّهُمْ رِيُونِس : ۶۳ — ان کے لیے دنیا اور آخرت کی زندگی میں خوشخبری ہے —

اور دنیا و آخرت کی زندگی کے لیے فرمایا — وَمَا هِذِهِ الْحَيَاةُ الدُّنْيَا إِلَّا لَهُوَ لَعْبٌ وَإِنَّ الدَّارَ الْآخِرَةَ لَهُمُ الْحَيَوَانُ لَوْكَ كَانُوا يَعْلَمُونَ رَعَنْ كَيْوَت : ۶۳ ”اور یہ دنیا کا جیتنا تو یہ دل بہلانا اور کھیلانا ہے اور زندگی تو آخرت کا گھر ہی ہے اگر ان کو سمجھ ہوتی“ — دنیا کی موت اور زندگی ایک آنے والی اہم زندگی کے لیے آزمائش کے دستائل ہیں — الَّذِي خَلَقَ الْمَوْتَ وَالْحَيَاةَ لِيَبْلُوَ كُمْ أَيْكُمْ أَحْسَنُ عَمَلًا گَدْ (ملک : ۲)

یہ موت و زندگی اس لیے پیدا کی گئی ہیں تاکہ ہم یہ آزمائیں تم میں کس نے

اچھے کام کئے ہیں ۔۔۔ یعنی اصل زندگی توازن اس کے بعد والی زندگی ہے جس کا ہمیں ادراک نہیں ۔۔۔ **وَلَا تَقُولُوا لِمَنْ يُقْتَلُ فِي سَبِيلِ اللّٰهِ أَمْوَاتٌ بَلْ أَحْيٰءُ وَلَكٰنَ لَا تَشْعُرُونَ** (بقرہ : ۱۵۳) ۔۔۔ ”جو اللہ کی راہ میں مارے گئے ان کو مردہ نہ کہو، وہ تو زندہ ہیں مگر تم ان کی زندگی کی سمجھنے نہیں رکھتے“ ۔۔۔ شہید جن کی زندگی کی قرآن گواہی دے رہا ہے جب مر جاتے ہیں تو ان کی بیویوں سے نکاح جانتے ہے مگر حضور انور صلی اللہ علیہ وسلم کے پردہ فرمائے کے بعد آپ کی ازواج مطہرات سے نکاح حرام ہے ۔۔۔ **وَمَا كَانَ لِكُفٰرٍ ثُوَدٌ وَارْسُولَ اللّٰهِ وَلَا أَنْتَ كُوْنِكُحُوا أَزْوَاجَهُ مِنْ بَعْدِهِ أَبَدًا طِإِنَّ ذٰلِكُعُرْكَانَ عِنْدَ اللّٰهِ عَظِيمٌ** (راہنما : ۵۳) ۔۔۔ اور تم کو سزا دار نہیں کہ تم اللہ کے رسول کو تکلیف دو، اور نہ یہ لائق ہے کہ اُن کی ازواج سے اُن کے بعد بھی نکاح کرو، بے شک یہ اللہ کے نزدیک بڑی سخت بات ہے ۔۔۔ اس آیت کے میں سے معلوم ہوا کہ حضور انور صلی اللہ علیہ وسلم کی زندگی شہیدوں سے بھی ارفع و اعلیٰ ہے ۔۔۔ حضور انور صلی اللہ علیہ وسلم کی زندگی کی کیاشان بیان کروں! ۔۔۔ قرآن علیکم میں ارشاد ہو رہا ہے ۔۔۔ **فَانْظُرْ إِلٰى أَثٰرِ رَحْمَتِ اللّٰهِ كَيْفَ يُحْيِي الْأَرْضَ بَعْدَ مُوْتَهَا** (آلہ آیہ (روم : ۵۰)) ۔۔۔ ”اللہ کی رحمت کی نشانوں کو تو دیکھو کہ وہ مرے پچھے کیسے زندہ کرتا ہے؟“ ۔۔۔ **وَمَا أَرْسَلْنَاكَ إِلَّا رَحْمَةً** **لِلْعَالَمِينَ** (انبیاء : ۱۰) ۔۔۔ ”ہم نے آپ کو دو عالم کے لیے رحمت بناؤ کر ہی بھیجا ہے“ ۔۔۔ آپ نے سارے عرب کو زندہ کر دیا پھر زندہ ہونے والوں نے ساری دنیا کو زندہ کر دیا ۔۔۔ غور تو فرمائیں زندگی رحمت کی نثانی ہے پھر رحمت کی کیاشان ہو گئی ۔۔۔ ② دوسرا احتمال یہ ہے کہ زائرین حضور صلی اللہ علیہ وسلم کو اپنے گناہوں کی مغفرہ کا وسیلہ بناتے ہیں ۔۔۔ بیشک یہ ادب اللہ نے سکھایا ہے، کسی انسان نے

نہیں سکھایا۔ جب آدم علیہ السلام کو پیدا کیا، فرشتوں سے سجدہ کرایا اور جنت میں ایک ہدایت کے ساتھ بھیجا۔ مگر لغزش ہوئی تھی ہو گئی۔ پھر زمین پر آتا رہا گیا۔ نہامت و شرمداری کی وجہ سے صد یوں آپ روتے ہے بالآخر۔ **فَتَلَقَىٰ أَدَمُ مِنْ رَبِّهِ كَلِمَتٍ فَتَكَبَّ عَلَيْهِ إِنَّهُ
هُوَ السَّوَابُ الرَّحِيمُ** (بقرہ: ۳۸)۔ ”پھر سیکھ لیں آدم نے اپنے رب سے چند باتیں، یہ شک و ہی ہے توہ قبول کرنے والا، مہربان“۔ اللہ تعالیٰ مختار کل ہے جس وقت چاہتا توہ قبول کر سکتا تھا، وہ کلمات تلقین کرنے اور اپنے حضور توبہ مانگنے کا سلیمانیہ سکھانے کا محتاج نہ تھا۔ مگر نہیں کلمات سکھائے گئے اور حضور انور صلی اللہ علیہ وسلم کی محبوبیت کو تحملیق کے روز اول ہی آشکار کر دیا گیا۔ وہ کلمات کیا تھے؟۔ سینئے سینئے۔

يَا رَبِّ إِاسَمُلُكَ بِحَقِّ مُحَمَّدٍ لَمَا غَفَرْتَ لِي
 (فتاویٰ ابن تیمیہ، ج ۲، ص ۱۵)۔ اے میرے پدر دگار! تیری بارگاہ میں محل (صلی اللہ علیہ وسلم) کا وسیلہ دیتا ہوں کہ مجھے معاف فرمادے۔“۔ انبیاء علیہم السلام اور ان کی امتیوں نے حضرت آدم علیہ السلام کی اسی سُنت پر عمل کیا، قرآن حکیم میں اس کا ذکر موجود ہے۔ **وَكَانُوا مِنْ قَبْلٍ يَسْتَفْتِحُونَ عَلَى الَّذِينَ
كَفَرُوا حَاجَةً هُمْ مَأْعَرَفُوا كَفَرُوا بِهِ فَلَعْنَةُ اللَّهِ عَلَى
الْكَافِرِينَ** (بقرہ: ۸۹)۔ اور وہ اس کے آنے سے پہلے اس کے وسیلے کے کافروں پر فتح و نصرت کی دعا یہیں مانگا کرتے تھے، پھر جب وہ جان پہچانا آیا تو اس کو نہ مانا تو انکھا کرنے والوں پر اللہ کی لعنت ہو۔“۔ خود سورہ فاتحہ میں صالحین کی راہ گر کے وسیلے کا ذکر موجود ہے، اس کے بغیر صراط مستقیم کا ملتا ممکن نہیں۔ **إِهْدِنَا الصِّرَاطَ الْمُسْتَقِيمَ** (صراط الَّذِينَ

أَنْعَمْتَ عَلَيْهِمُ الْفَاتِحَةَ (۶-۵) —— ”ہم کو سیدھے راستے پلا، راستے ان کا جن پر تو نے انعام فرمایا۔“ —— اللہ کو معلوم ہے کہ صراط مستقیم کیا ہے، جب اس سے ماگ رہے ہیں تو وہ ضرور صراط مستقیم پر پلا سکتا ہے، صراط مستقیم کی تشریع و تفصیل کی ضرورت نہ تھی، تشریع و تفصیل اس لیے کی گئی تاکہ کوئی مانگنے والا اللہ کے محبوبوں سے بے نیاز ہو کر ان سے پیچھے بچیر کر نہ لے گئے —— ان کا راستہ ہی صراط مستقیم ہے —— اس راستے کو اللہ نے اپنا راستہ فرمایا ہے —— وَآنَّ هَذَا صَرَاطٌ مُسْتَقِيمًا فَاتَّبِعُوهُ وَلَا تَتَبَعُوا السُّبُلَ الْآيَہ (انعام: ۱۵۳) —— صحابہ کرام نے بھی حضرت آدم علیہ السلام کی سنت پر عمل کیا —— تمام مسلمانوں کو ہدایت کی گئی تھی —— وَلَوْا نَهْمُ اِذْ ظَلَمُوا اَنفُسَهُمْ جَاءُكَ فَاسْتَغْفِرْ اللَّهُ وَاسْتَغْفِرْ لَهُمُ الرَّسُولُ لَوَجَدُوا اللَّهَ تَوَّا اَبَارَ حِيمًا (نساء: ۶۲) —— ”اور وہ لوگ جنہوں نے اپنی جانوں پر ظلم کیا تھا۔ حضور حاضر ہوں پھر اللہ سے معاف چاہیں اور رسول یعنی آپ بھی ان کی شفاعت فرمائیں تو بیشک اللہ کو معاف کرنے والا پائیں۔“ —— برداشت عربی ایک اعرابی قبر النور پر حاضر ہوئے —— مفطر بیقرار اور اشکبار —— عرض کیا —— يَا خَيْرُ الرُّسُلِ إِنَّ اللَّهَ أَنْزَلَ عَلَيْكَ كِتَابًا صَادِقًا قَالَ فِيهِ وَلَوْا نَهْمُ اِذْ ظَلَمُوا اَنفُسَهُمْ جَاءُكَ فَاسْتَغْفِرُوا اللَّهَ وَاسْتَغْفِرَ لَهُمُ الرَّسُولُ لَوَجَدُوا اللَّهَ تَوَّا اَبَارَ حِيمًا وَإِنِّي جِئْتُكَ مُسْتَغْفِرًا رَبَّكَ مِنْ ذُنُوبِي مُسْتَشْفِعًا فِيهَا بِكَ (وفی روایتہ) قَدْ جِئْتُكَ مُسْتَغْفِرًا مِنْ ذَنَبِي مُسْتَشْفِعًا بِكَ إِلَى رَبِّي شَقَّ بَكُّ الْآخِرَه (تقى الدین سکی: شفاء السقام بحوارہ ابن عساکر، ص ۶۶، المغنی، ص ۶۰۰)

— ”یاخیر الرسل بیشک اللہ نے آپ پر سچی کتاب نازل فرمائی جس میں فرمایا —— اور جب وہ اپنی جانوں پر ظلم کر دیں، تو اے محبوب! اگر وہ تمہارے حضور حاضر ہوں پھر اپنے

گناہوں کی) اللہ سے معافی پایا ہیں اور رسول (یعنی آپ بھی) ان کی شفاعت کریں تو ضرور اللہ کو بہت توبہ قبول کرنے والا مہربان پائیں گے — میں اپنے رب سے اپنے گناہوں کی معافی چاہنے کے لیے حاضر ہوا ہوں اور اس کے لیے آپ کی شفاعت کا امیدوار ہوں۔ (ایک روایت میں یہ کلمات ہیں) — بیشک اپنے گناہوں کی معافی چاہتے اور رب سے آپ کی شفاعت کی امید لے کر آپ کے حضور حاضر ہوا ہوں“ — پھر وہ زار و قادر رونے لگا —

پھر راوی نے خواب میں حضور انور صلی اللہ علیہ وسلم کی زیارت کی، آپ راوی (عتبی) سے فرماتے ہیں — يَا عَتْبِيَ الْحُقُوقُ الْإِعْرَابِيُّ فَبَشِّرُهُ أَنَّ اللَّهَ تَعَالَى قَدْ غَفَرَ لَهُ (موفق الدین وشمس الدین : المغني والشرح الكبير علی متن المقفع فی فقه الامام احمد بن حنبل، بیروت سنہ ۱۹۸۲ھ / ۱۹۰۰ء، ص ۶۰۱-۶۰۰) — ”لے عتبی! اس اعرابی سے مل کر اس کو خوشخبری سادو کہ اللہ تعالیٰ نے اس کو معاف فرمادیا“ — ”بیشک سوالی بن کر اسی دربار میں آتا ہے، وہ خود فرماتا ہے“ — وَإِذَا أَسْئَلَكَ عِبَادٌ مُّعَنِّي فَإِنِّي قَرِيبٌ طَاجِيْبٌ دَعْوَةُ الدَّاعِ إِذَا دَعَانِ الْآيَه (بقرہ: ۱۸۶) — ”او رجب میرے بندے تم سے میرے بارے میں پوچھیں تو میں ان کے قریب ہوں“ دعا مانگنے والا جب مجھ سے دعا کرے تو میں دعا قبول کرتا ہوں“ — بندگی کا حق جب ہی ادا ہو گا کہ رُخ آپ کی طرف ہو اور دعا اللہ سے کی جائے — مولیٰ تعالیٰ کو اپنے بندوں کی یہی ادا پنڈتے ہے کیونکہ حضور انور صلی اللہ علیہ وسلم اپنے چاہنے والوں کے مالک و مولیٰ اور ہمدرم و دمماز ہیں — خود فرماتے ہیں — أَنَا أَوْلَى بِالْمُؤْمِنِينَ مِنْ أَنْفُسِهِمْ فَمَنْ تُوَفِّيَ مِنَ الْمُؤْمِنِينَ فَتَرَكَ دِيْنًا فَعَلَى قَضَاءِهِ وَمَنْ تَرَكَ مَالًا فَهُوَ لَوَرَثَتِهِ (مشکوٰۃ باب الانفاس والانتصار، ص ۲۵۲)۔ ”میں مومین کا ان کی جانوں سے زیادہ

مالک ہوں، اگر کوئی مر گیا اور اس نے اپنے بعد قرض چھوڑا تو اس کا ادا کرنا میرے ذمہ ہے اور اگر اس نے مال ترکہ میں چھوڑا تو وہ اس کے وارثوں کا ہے۔ — اللہ اکبر!

وہ ایسے کیم ہیں کہ کچھ دینا ہو تو وہ دیں گے اور کچھ لینا ہو تو وہ ثابت لیں گے — وہ توبے نیاز ہیں اور بے نیاز ہیں ہائے نیاز کے محبوب، صلی اللہ علیہ وآلہ واصحہ واصحابہ وسلم — حضور انور صلی اللہ علیہ وسلم کی بات تو بہت بلند ہے قرآن کریم کے مطالعہ سے تو یہ معلوم ہوتا ہے کہ مقربین بارگاہ الہی کو وسیلہ بنایا جا سکتا ہے — ارشاد ہو رہا ہے — *أُولَئِكَ الَّذِينَ يَذْكُونَ يَبْتَغُونَ إِلَى رَبِّهِمْ
الْوَسِيلَةَ أَيْمُونَ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ*
(بنی اسرائیل: ۲۵) — وہ رجن و فرشتے (جن کو یہ راہل کہ پکارتے ہیں) وہ خود ڈھونڈتے ہیں اپنے رب تک وسیلہ کو کہ کو نساندہ بہت نزدیک ہے اور امید رکھتے ہیں اُس کی مہربانی کی اور اُس کے غذاب سے ڈستے ہیں، — اس آیت سے معلوم ہوا کہ مقربین کے وسیلے سے دعا مانگنی عین منشار الہی ہے پھر حضور انور صلی اللہ علیہ وسلم سے زیادہ کون قریب ہو گا؟

③ تیسرا احتمال یہ ہے کہ دعا کے لیے آپ کی طرف ہاتھ اٹھانے والا (معاذ اللہ) آپ کو معبود و مسجد سمجھتا ہے — محض دعا کے لیے ہاتھ اٹھانے سے یہ بدگمانی کرتا بہت بڑی بدگمانی ہے — بیت اللہ شریف اور محراب مسجد کی طرف بھی سجدہ کیا جاتا ہے مگر کوئی اُن کو معبود و مسجد نہیں سمجھتا تو پھر محض دعا کرنے والے کی طرف سے یہ بدگمانی نہ ہونی چاہیئے — چاند کو دیکھ کر چاند کی طرف ہاتھ اٹھا کر دعا کرنا سنت ہے — کھانا کھانے کے بعد کھانے کی طرف منہ کر کے دعا کرنا سنت ہے — جنازے سے رہ جانے والے جنازے کی طرف منکر کر کے دعا کر سکتے ہیں، صحابہ نے دعا کی ہے — مگر کوئی یہ گمان نہیں کرتا کہ دعا کرنے والا چاند کو معبود سمجھتا ہے، کھانے

کو قاضی الحاجات سمجھتا ہے اور جنائز کے حلال المشکلات (معاذ اللہ ثم معاذ اللہ) —
دل کا حال اللہ جانتا ہے، وہی عالم الغیب ہے، ہم کو کیا معلوم کسی کے دل میں کیا ہے،
ہم دلوں کے احوال پر حکم نہیں لگا سکتے — ہمیں بدگمانی سے روکا گیا ہے۔

ارشاد ہوتا ہے — **يَا أَيُّهَا الَّذِينَ آمَنُوا إِذْ تُبُوَا كَثِيرٌ مِّنَ الظَّنِّ إِنَّ بَعْضَ الظَّنِّ إِثْمٌ وَّ لَا تَجْسِدُوا كَلَّا يَغْتَبُ بَعْضُكُمْ بَعْضًا طَآئِحُبُّ أَحَدٍ كُفُّرًا يَا كُلَّ لَحْمٍ أَخِيهِ مَيْتًا فَكَيْ هَتُمُوهُ طَوَّالَةً إِنَّ اللَّهَ تَوَآبُ رَحِيمٌ** (رجرات : ۱۲)

”اے ایمان والو! تمہیں رکھنے سے بچتے رہو، بعض تمہیں گناہ ہے۔

اور بھید نہ ٹپلو کسی کا اور پیٹھ پچھے ایک دوسرے کو بڑانہ کہو، بجلایا یہ اچھا معلوم ہوتا ہے
کہ تم میں کوئی اپنے مردہ بھائی کا گوشت کھاتے، اس سے تو تم کو گھن آئے گی، اللہ سے
ڈرتے رہو، بیشک اللہ معاف کرنے والا، مہربان ہے۔“ — جو حضرات مولیہہ

شرفت میں حاضر ہیں اور دعا کرنے کے لیے ہاتھ اٹھا رہے ہیں ان کے لیے یہ بدگمانی
کرنا کہ وہ حضور انور صلی اللہ علیہ وسلم کو معبود و مسجد سمجھ کر حضور صلی اللہ علیہ وسلم سے مانگ
رہے ہیں بہت بڑی بدگمانی ہے — پھر نظرداروں کا ہر چہر کے ایک ایک

کی ٹوہ لگانا اس کی بھی آیت میں ممانعت ہے — **پھر زائرین کا پیٹھ پچھے نظاروں**

کو بڑا بھلا کہنا بھی آیت کریمہ کے منافی ہے — **شیخ محمد بن عبد الوہاب** بھی ایسی
بدگمانی کی اجازت نہیں دیتے، وہ اُس مخلص زائر کے بارے میں اظہار خیال کرتے ہوتے
کہتے ہیں جس کا چہرہ، چہرہ اقدس کی طرف ہے اور وہ آپ کے وسیلہ جلیلہ سے

اللہ کے حضور دعا مانگ رہا ہے — **ابن عبد الوہاب** کہتے ہیں —

فَإِنَّ هَذَا مِنْ يَدِ عَوَالَةِ مُخْلِصَالَةِ الدِّينِ لَأُيدُّ عَوَامَ اللَّهِ أَحَدًا وَلَكُنْ يَقُولُ فِي دُعَائِهِ أَسْتُلُكَ بِنِسْمِكَ أَوْ بِالْمُرْسَلِينَ أَوْ

بِعِبَادَةِ الصَّالِحِينَ أَوْ بِقَصْدِ قَبْرِ مَعْرُوفٍ أَوْ غَمِيرٍ
يَدْعُوا عِنْدَهُ لَاكَنَّ لَأْيَدُ عُوَا إِلَّا اللَّهُ مُخْلِصًا لَهُ الدِّينَ فَإِنَّ هَذَا
مِقَاتَ حُنْفِيَّهُ الْخُنْفِيَّ شِيخُ مُحَمَّدُ بْنُ عَبْدِ الرَّحْمَنِ، ج ۳، ص ۶۸)

”یہ شخص مشرکین میں کیسے ہو سکتے ہے جو مخلص ہو کر اللہ کو پکارتا ہے اور اس کے ساتھ کسی کو شرک نہیں کرتا۔ صرف یہ کہتا ہے کہ اے اللہ! میں تجوہ سے تیرے نبی صلی اللہ علیہ وسلم یا تیرے مسلمین، یا تیرے نیک بندوں کے وسیلہ سے دعا کرتا ہوں یا کسی جانی پہچانی یا انجانی قبر کے پاس دعا کرتا ہے مگر پکارتا ہے اللہ ہی کو اخلاص کے ساتھ تو ایسا شخص ہماری بحث میں داخل نہیں۔“ آنے والے اپنے آقا مولیٰ سرور عالم صلی اللہ علیہ وسلم کے حضور حاضر ہیں۔ اُن کو ان کے حال پر چھپوڑ دیں حضور صلی اللہ علیہ وسلم اُن کے احوال سے باخبر ہیں یعنی، یعنی وہ کیا فرمائے ہیں ہل تَرَوْنَ قَبْلَتِيْ هُنَّا فَوَاللَّهِ مَا يَخْفَى عَلَىْ خُشُوْعَكُمْ وَلَا رُؤُوْعَكُمْ إِنِّي لَأَرَكُمْ مِنْ وَرَاءِ ظَهَرِيْ (بخاری شریف، ج ۱، ص ۵۹) ”کیا تم دیکھتے ہو کہ میرا قبلہ یہاں ہے، خدا کی قسم تمہارا خشوع و خضوع اور تمہارا رکوع مجھ سے پوشیدہ نہیں بیٹک میں اپنی پیٹھ پچھے بھی دیکھتا ہوں۔“ خشوع کا تعلق باطن سے ہے اور رکوع کا تعلق ظاہر سے ہے، حدیث شریف سے معلوم ہوا کہ حضور انور صلی اللہ علیہ وسلم ہمارے باطنی اور ظاہری احوال سے باخبر ہیں ایسی باخبر سرکار کے حضور حاضر ہو کر پیٹھ پھیرنا کتنی بڑی جرأت ہے جب وہ ہم کو دیکھ رہے ہوں تو ہم کو کیا کرنا چاہیے؟ ہم کو اُدھر ہی رُخ کرنا چاہیے ادب کا یہی تقاضا ہے مجت کی میہی پکار ہے۔

حضرت امام ابوحنیفہ رضی اللہ عنہ فرماتے ہیں قَدِمُ آيُوبُ السَّخْتِيَّانِيْ
وَأَنَا بِالْمَدِيْنَةِ فَقُلْتُ لَا نُظْرَنَّ مَا يَصْنَعُ، فَجَعَلَ ظَهِيرَةً مِمَّا

يَلِي الْقِبْلَةَ وَدَجْهُهُ مِمَّا يَلِي وَجْهَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَبَكَى عَيْرَ مُسْتَبَاكٍ۔ (حن کامل المطادی: رسول اللہ فی القرآن الکریم، قاہرہ ۱۹۶۴ء، ص ۵۰۰) —— ”ایوب سختیانی تشریف لالہ اور میں مدینہ منورہ میں تھا تو میں نے کہا کہ ہم دیکھتے ہیں وہ کیا کرتے ہیں؟ —— تو انہوں نے حاضری کے وقت اپنی پیٹھ قبلہ کی سمت کی اور اپنا چہرہ رسول اللہ صلی اللہ علیہ وسلم کے چہرہ اقدس کی طرف کیا اور دل کھول کر روئے“ —— امام احمد بن حنبل رضی اللہ عنہ نے مواجهہ تشریف میں حاضری کا سلیقہ یہ سمجھا یا کہ زائر —— يَقِنُ وَظَهَرُهُ لِلْقِبْلَةِ وَوَجْهُهُ إِلَى الْحَضَرَةِ رسول اللہ فی القرآن الکریم، ص ۵۰۰) —— اس طرح کھڑا ہو کہ پیٹھ قبلہ کی طرف ہوا اور اس کا چہرہ اقدس صلی اللہ علیہ وسلم کی جانب ہو۔ —— اور المغنى میں بھی لکھا ہے ثُمَرَتَأْتِيَ الْقَبْرَ فَتَوَلِيُّ ظَهَرَكَ الْقِبْلَةَ وَسَتَقِيلَ وَسَطَةً وَتَقُولُ الْآخِرَةَ۔ (المغنى، بیروت ۱۹۸۲ء ص ۶۰) —— ”پھر تم رسول اللہ صلی اللہ علیہ وسلم کی قبر انور پر آؤ اور اپنی پیٹھ کو قبلہ کی طرف کر دو اور قبر انور کے درمیان میں اس کی جانب منہ کرو پھر کہو“ الخ —— فلیفہ ابو یعفر منصور (۱۵۸ھ) نے امام مالک رضی اللہ عنہ سے دریافت کیا —— يَا أَبَا عَبْدَ اللَّهِ أَسْتَقِبِلَ الْقِبْلَةَ وَأَدْعُوا أَمْ أَسْتَقِبِلُ رَسُولَ اللَّهِ صَلَّى اللَّهُ عَلَيْهِ وَسَلَّمَ؟ راشقاً بِتَعْرِيفِ حَقْوَ الْمَصْطَفَى، قاہرہ ۱۹۵۶ء ص ۳۳) —— ”اے ابا عبد اللہ اجب میں روشنہ رسول اللہ صلی اللہ علیہ وسلم کے سامنے دعا کروں تو اپنا چہرہ قبلہ کی طرف کروں یا رسول اللہ صلی اللہ علیہ وسلم کی جانب ہے“ —— اس سوال کے جواب میں حضرت امام مالک رضی اللہ عنہ نے جو روح پر جواب عنایت فرمایا وہ سننے اور دل میں رکھنے کے قابل ہے —— آپ نے فرمایا —— لَعَرَّاصِرُ وَجَهَكَ عَنْهُ وَهُوَ وَسِيلَتُكَ وَوَسِيلَهُ أَبِيكَ آدَمَ عَلَيْهِ السَّلَامُ إِلَى اللَّهِ تَعَالَى يَوْمَ الْقِيَامَةِ


بَلْ أَسْتَقْبِلُهُ وَأَسْتَفْسِعُ بِهِ فَيَشْفَعَهُ اللَّهُ قَالَ اللَّهُ تَعَالَى وَلَوْا نَهُمْ
إِذْ ظَلَمُوا أَنفُسَهُمُ الْآيَةِ رِسْقَاءٌ، ص ۲۳) ————— "تواپنا من حضور صلی اللہ علیہ وسلم سے نہ پھیر، ارے وہ اللہ کی بارگاہ میں قیامت کے دن تیرا اور تیرے باپ آدم علیہ السلام کا وسیلہ ہیں ————— آپ کی طرف رُخ کر کے آپ سے شفاعت کا سوال کر، اللہ تعالیٰ آپ کی شفاعت قبول فرماتا ہے کیونکہ اللہ تعالیٰ نے فرمایا ہے وَكُوْ آنَهُمْ رَاذَ ظَلَمُوا أَنفُسَهُمُ الْآيَةِ" ————— امام نووی نے بھی امام مالک رضی اللہ عنہ کا یہ قول نقل فرمایا ہے ————— إِذَا أَرَادَ الرَّجُلُ أَنْ يَتَقَبَّلَ فَتَبِرَ النَّبِيُّ صَلَّى اللَّهُ عَلَيْهِ وَسَلَّمَ فَيَسْتَدِدُ بِرَأْقِبَةِ وَيَسْتَقْبِلَ النَّبِيَّ صَلَّى اللَّهُ عَلَيْهِ وَسَلَّمَ وَيُصَلِّيُ عَلَيْهِ وَيَدُ عُوَا رِشْفَاءِ التَّقَامِ، ص ۱۶۹، ابوالنَّوْعَ، رَوْسُ الْمَائِلِ) ————— "جب کوئی شخص بنی کریم صلی اللہ علیہ وسلم کی قبر انور کی زیارت کے لیے آتے تو وہ قبلہ کی طرف پیٹھ کرے اور حضور صلی اللہ علیہ وسلم کی جانب منہ کرے اور آپ پر درود وسلام پیش کرے اور دعا کرے" ————— ابن تیمیہ بھی یہی لکھتے ہیں کہ حاضری کے وقت سلام عرض کرے اور دعا کرے البتہ قبر انور کو نہ کرے (کہ یہ ادب کے خلاف ہے) راقتضاء الصراط المستقیم، ص ۳۹۶) ————— یہی باتیں شیخ احمد رضا خاں بیلوی نے بھی کہی ہیں، انہوں نے زائر کو نیچیستین کی ہیں۔

۱۔ خبردار جالی شریف کو بوسہ دینے یا ہاتھ لگانے سے بچوں کے خلاف ادب ہے بلکہ چار ہاتھ فاصلے سے زیادہ قریب نہ ہو جاؤ۔


۲۔ قبر کریم کو ہرگز پیٹھ نہ کرو۔

۳۔ روضہ اقدس انور کا نہ طواف کرو، نہ سجدہ، نہ اتنا جھکنا کہ رکوع کے برابر ہو۔

(انوار البشارہ فی مسائل حج و الزیارہ (۱۳۲۹ھ) لاہور، ص ۷-۸،) اس دربار کا ادب یہی ہے کہ نہ دعکے وقت پیٹھ پھیرے اور نہ جذبات سے مغلوب ہو کر جالی شریف کو ہاتھ لگائے یہ گنہہ گار ہاتھ اس لائق کہاں!



ہاں حضور انور صلی اللہ علیہ وسلم کا دربار پڑے ادب کا دربار ہے — ایمان کا
دار ہی آپ کی تعظیم و تکریم پڑے ہے — صحابے نے کبھی آپ کی موجودگی میں آپ سے پیٹھون
پھیری — ان کا رُخ تو نماز میں بھی آپ ہی کی طرف رہتا تھا، انہوں نے آپ کے
پچھے نماز پڑھی — ان کی شان تو یہ ہے کہ جب کوئی قبلہ رُخ نماز میں مشغول ہوا وہ
وہ آواز دیں تو قبلہ سے پیٹھ پھیر کر آپ کی آواز پر بیک کہنا فرض ہے — اس حقیقت
پر قرآن گواہ ہے — کیا اللہ اور اس کے رسول صلی اللہ علیہ وسلم اس بات کو پنڈ کریں گے
کہ اس کے چاہئے والے حضور انور صلی اللہ علیہ وسلم سے پیٹھ پھیر کر کھڑے ہو جائیں، ہرگز نہیں۔
— یقیناً یہ عمل اللہ در رسول کی ایذا کا باعث ہو گا اور اللہ در رسول کو ایندا دینا کوئی معقولی
بات نہیں — بہت بڑی بات ہے — ان کی سرکار تو عالی ہے —
کسی بادشاہ کے دربار میں، بادشاہ سے پیٹھ پھیر کر کوئی نماز بھی پڑھنے لگے تو یقیناً اس کو آدابِ شاہی کے
خلاف سمجھا جائے گا — نماز پڑھنے والے کو دربار سے ہٹا دیا جائے گا، ہرگز اجازت نہیں
جانتے گی کہ وہ بادشاہ کے سامنے پیٹھ پھیر کر نماز پڑھتا رہے — جب دنیوی بادشاہوں کے
دربار کا یہ عالم ہے تو اس دربار کا کیا عالم ہو گا جہاں خود احکم الحاکمین متوجہ ہونے کا حکم دے رہا ہے
— صدیوں ہمارے اسلام و اکابر کا یہی عمل رہا، امّہ ار بعده بھی اس پر متفق میں کہ
جب روضہ شریف کے سامنے دعا کرنے والا دعلک کے لیے ہاتھ اٹھاتے تو چہرہ سرکار کی طرف
رہے — اللہ تعالیٰ نے مسلمانوں کو یہ جوں کے ساتھ رہنے کی ہدایت فرمائی ہے
— يَا أَيُّهَا الَّذِينَ آمَنُوا اتَّقُوا اللَّهَ وَكُوْنُوا مَعَ الصَّدِيقِينَ
توہ: ۱۹) — ایمان والوں باللہ سے ڈرتے رہو اور پھوں کے ساتھ رہو کہ سچے گمراہ نہیں
ہو سکتے — اسی میں سعادت ہے کہ قرآن و حدیث کی پیروی کریں اور صالحین کے راستے



ہاں جو شب و روز حضور میں حاضر ہیں ان کو اللہ کا شکر ادا کرنا چاہیے، کیسا کرم فرمایا اُس نبی آخر الزماں عصی اللہ علیہ وسلم کا قرب عطا فرمایا، اللہ تعالیٰ نے جبکی اطاعت کا انبیاء علیہم السلام سے عہد لیا پھر ہر نبی نے اپنی اپنی امت میں اس کے ذکر و اذکار کئے اور حضرت عیسیٰ علیہ السلام نے آخری محفل سجائی اور بھری محفل میں اعلان فرمایا۔ **وَمُبَشِّرًا
بِرَسُولٍ يَأْتِي مِنْ بَعْدِي أَسْمُهُ أَحْمَدُ** (اصف: ۶) "اس نبی کی خوشخبری سناتا ہوں جو میرے بعد آتے گا اور جس کا نام، احمد، ہو گا۔" ہاں صدیوں سے جس کا انتظار تھا وہ نبی آگیا۔ اس کے جوار میں رہنے والوں کو اللہ کا شکر ادا کرنا پڑتا ہے جو ہزار تمازوں اور آرزوؤں کے بعد شاید زندگی میں ایک بار آتے ہیں۔ اُن کے دل میں محبت کی آگ سکنگ رہی ہے۔

**هَلَّا الْحُبُّ الْأَذْفَرَةُ بَعْدَ زَرَفَرَةٍ
وَحَرَّ عَلَى الْأَحَسَاءِ لَيْسَ لَهُ بَرَدٌ**

ان کو صحابی رسول حضرت بلاں جبشی رضی اللہ عنہ کی سُنت پر عمل کرنے دیجئے۔ ان کو عاشق دل فکھار اعرابی کی سُنت پر عمل کرنے دیجئے۔ ذرا غور تو فرمائیں ہمارے گھروں میں ٹی۔ وہی اور ڈش ایٹھا نے کیا قیامت ڈھا رکھتی ہے۔ گھر گھر لوگ محمات منکرات دیکھتے میں مگن ہیں۔ ایسے ماہول میں روضہ رسول صلی اللہ علیہ وسلم پر نظر داریاں، یہ پابندیاں انسان کو حیرت میں ڈالے دیتی ہیں۔ تہذیب جدید نہ ہماں چہرے منکرات دفواحش کی طرف پھیر دیتے۔ ہم مواجهہ شریعت سے رُخ پھیر رہے ہیں! سچ تو یہ ہے کہ جس نے اس طرف رُخ کیا وہ اللہ کا ہو گیا، جس نے اس دربار سے منہ چھیرا وہ کہیں کا: رہا غیر اللہ کی محبت میں گرفتار ہو گیا۔ اللہ تعالیٰ ہم کو

اپنے حبیب صلی اللہ علیہ وسلم کے دامن سے دابت رکھے، آپ کی محبت میں ہمارا خاتمہ فرمائے اور آپ کے زیر دام ہمارا حشر فرماتے۔ آین اللہ ہم آئین ہے

يَا أَكْرَمَ الْتَّقَلِينَ يَا كَنْزَ الْوَارِى
جُدُلٌ بِجُودِكَ وَأَرْضِنِي بِرَضَاكَ

بیشک، وَاللَّهُ وَرَسُولُهُ أَحَقُّ أَنْ يَرْضُوَهُ إِنْ كَانُوا مُؤْمِنِينَ ﴿٤٢﴾ (توبہ: ۴۲)

(اور اللہ اور رسول کا حق زیادہ تھا کہ ان کو راضی کرتے، اگر وہ ایمان رکھتے تھے)

۲۱، ذوالحجہ ۱۴۱۵ھ

۲۱، مئی ۱۹۹۵ء

احقر مُحَمَّدًا سَعُودًا أَحَمَّدًا عَفْيَ عنْ

۲/۱۷ - سی، پی۔ ای۔ سی۔ ایچ سوسائٹی
کراچی (سنده) اسلامی جمہوریہ پاکستان۔

ہدیہ ۱۰ روپے



اور سچوں کے ساتھ ہو جاؤ